

Jai DURGA BHAVANI BUILDING PLANNERS

T.Satyanarayana
Cell: 93953 85229
86887 83383

HMDA, DTCP, Layout Approvals, Building Permissions, Construction Drawing, Estimations, Valuations, RERA Approvals, All GHMC Works, We Undertake Building, Constructions & Development, Bank Loans, Building Elevation Designs

K P Towers, Above Telangana State Co-Operative Apex bank, Brahmanapally road, Ragannaguda, Turkayamijal, Rangareddy-Dist-501510.

శాసనసభ
తెలుగు దినపత్రిక

జిల్లా అనుబంధం

|| సోమవారం 04 నవంబర్ - 2024 || పేజీలు : 4

కె.బిఆర్.ఆర్ గార్డెన్స్ లో ధర్మసమాజ్ పార్టీ రాష్ట్రస్థాయి కార్యకర్తల సమావేశం

- ధర్మసమాజ్ పార్టీ కార్యకర్తల మహా సమ్మేళనంలో మాట్లాడుతున్న ఆ పార్టీ రాష్ట్ర అధ్యక్షులు డాక్టర్ విశారదన్ మహారాజ్
- ధర్మ సమాజ్ పార్టీ ప్లీనరీ విద్యా వైజ్ఞానిక సదస్సులో ప్రసంగిస్తున్న హైకోర్టు మాజీ చీఫ్ జస్టిస్ ఈశ్వరయ్య
- హైకోర్టు మాజీ చీఫ్ జస్టిస్ ఈశ్వరయ్య ను విద్యావేత్త వెంకట్ రెడ్డి నీ సన్మానిస్తున్న డాక్టర్ విశారదన్ మహారాజ్



శివన్ , కార్తీక్ ఆయా జిల్లా అధ్యక్షులు పెద్ద ఎత్తున రాష్ట్ర వ్యాప్తంగా ఉన్న ధర్మ సమాజ్ పార్టీ శ్రేణులు పాల్గొన్నారు.



ఇబ్రహీంపట్నం, శాసనసభ న్యూస్ ప్రతినిధి నవంబర్ 3 : కాంగ్రెస్ ప్రభుత్వం అరు గ్యారంటీలను అమలు చేయాలని ప్రజా సమస్యలు పరిష్కరించాలని రేవంత్ రెడ్డి ప్రభుత్వంపై ప్రజాయుద్ధం చేయడానికి ధర్మసమాజ్ పార్టీ తెలంగాణ వ్యాప్తంగా 15,000 కిలోమీటర్ల పాదయాత్రను చేపడుతున్నట్లుగా ఆ పార్టీ రాష్ట్ర అధ్యక్షులు డాక్టర్ విశారదన్ మహారాజ్ ప్రకటించారు. ఆదివారం రంగారెడ్డి జిల్లా ఆదిభట్లలో కేబి ఆర్ గార్డెన్స్ ఏర్పాటు చేసిన రాష్ట్రస్థాయి కార్యకర్తల సమ్మేళనంలో ఆయన మాట్లాడారు. తెలంగాణలో బీసీ ఎస్సీ ఎస్టీల రాజ్యం రావాలని రాష్ట్ర వ్యాప్తంగా 2025జనవరి 5న ఆదిలాబాద్ నుంచి తాను మహా పాదయాత్ర ను ప్రారంభించి మూడున్నర సంవత్సరాలు 2028 వరకు కొనసాగిస్తామన్నారు. గతంలో పదివేల కిలోమీటర్ల స్వరాజ పాదయాత్రగా చేపట్టి ధర్మసమాజ్ పార్టీని ప్రకటించుకున్నట్లుగా తెలిపారు. బీసీ ఎస్సీ ఎస్టీ అనగారిన ప్రజలకు ఉచితంగా విద్యా వైద్యం ఉపాధి భూమి ఇల్లును సాధించేవరకు పోరాడుతామని అన్నారు. రేవంత్ రెడ్డి ప్రభుత్వం 6 గ్యారంటీలు ప్రకటించి 420 హామీలిచ్చి అడ్డదారిన అధికారంలోకి వచ్చి నియంత పాలన కొనసాగిస్తుందన్నారు. నాడు బిఆర్ఎస్ నేడు బిజెపి కాంగ్రెస్ ప్రభుత్వాలు బీసీ ఎస్సీ ఎస్టీ ప్రజలకు తీవ్ర అన్యాయం చేస్తున్నాయని రాజ్యాంగ వ్యతిరేక విధానాన్ని అవలంబిస్తున్నాయని ఆరోపించారు. అందుకే ధర్మ సమాజ్ పార్టీ ఈ తెలంగాణలోని అగ్రకుల పార్టీలపై రాజకీయ యుద్ధం చేసి అణగారిన వర్గాలకు రాజ్యాధికారాన్ని అందిస్తుందన్నారు. ఈ కార్యక్రమంలో ధర్మసమాజ్ పార్టీ రాష్ట్ర కార్యదర్శులు దుర్గా ప్రసాద్, అన్నెల లక్ష్మణ్, హరీష్ గాడు, వినోద్ యాదవ్ , రాఘవేంద్ర ముదిరాజ్, రెహమాన్, సుమన్, శ్రీకాంత్, హరప్ప



ధర్మ పోరాటం చేయాల్సిందే
- హైకోర్టు మాజీ చీఫ్ జస్టిస్ ఈశ్వరయ్య

అణగారిన వర్గాలకు అన్యాయం చేస్తున్న ఈ రాజకీయ పార్టీలు పాలకులపై న్యాయపోరాటమే కాదు ధర్మపోరాటం చేయాల్సిందేనని హైకోర్టు మాజీ చీఫ్ జస్టిస్ ఈశ్వరయ్య పేర్కొన్నారు. ఆదివారం ఆయన ధర్మసమాజ్ పార్టీ ప్లీనరీ సందర్భంగా ఏర్పాటు చేసిన బీసీ ఉద్యమం విద్యా వైజ్ఞానిక సదస్సుకు ముఖ్యఅతిథిగా హాజరై ప్రసంగించారు. గ్రామాల్లో బీసీ ఎస్సీ ఎస్టీ ప్రజలకు రక్షణగా ధర్మ సమాజ్ పార్టీ ఉండాలని ఆయన కోరారు. ఎస్సీ ఎస్టీ బీసీలకు వర్గీకరణ అవసరమని అవే కేంద్ర రాష్ట్ర ప్రభుత్వాలు చేయాలని పేర్కొన్నారు. సుప్రీంకోర్టు కేవలం రాష్ట్రాలు మాత్రమే చేయాలనడం సరికాదని కేంద్రం రాష్ట్రం రెండింటికి వర్గీకరణ విషయంలో పూర్తి బాధ్యత ఉందన్నారు. ఈడబ్ల్యుఎస్ రిజర్వేషన్లలో ఒక పద్ధతి ఎస్సీ ఎస్టీ బీసీ రిజర్వేషన్లకు మరో పద్ధతి అనుసరించడం బాధాకరమన్నారు. ప్రముఖ విద్యావేత్త వెంకట్ రెడ్డి మాట్లాడుతూ పేదలను విద్యకు దూరం చేసిన పాలకులు మనకు అవసరమా అని ఆరోపించారు. ప్రభుత్వ బదుల్లో ఉపాధ్యాయులు లేకపోవడం వసతులు లేకపోవడం భవనాలు లేకపోవడం ఆ పిల్లలను వెలివేయడమేనని అగౌరవపరచడమే అన్నారు. విద్యతోనే విముక్తిని అన్నారు. విద్యా వైద్యంపై పలు అంశాలను క్లుప్తంగా ఆయన వివరించారు. ఈ సందర్భంగా డాక్టర్ విశారదన్ మహారాజ్ మాజీ చీఫ్ జస్టిస్ ఈశ్వరయ్య , వెంకటరెడ్డి లను భారత రాజ్యాంగ పుస్తకాలను బహుకరించి సత్కరించారు.

తేమ పేరుతో కొల్లలు పెట్టకుండా కొనుగోలు చేయాలి : కాసాల



చందూర్ నవంబర్ 3 (శాసనసభ స్పూస్): ఆదివారం తెల్లవారుజామున కురిసిన అకాల వర్షానికి నల్లగొండ జిల్లాలో ఇటు వరి ధాన్యం, అటు పత్తి పంట పూర్తిగా తడిసిపోయి రైతులు ఇబ్బందులు పడుతున్నారని తేమ పేరుతో కాలయాపన చేయకుండా రైతులు పండించిన పంటలను వేగవంతంగా కొనుగోలు చేయాలని బిజెపి కిసాన్ మోర్చా నల్గొండ జిల్లా ఉపాధ్యక్షులు కాసాల వెంకట్ రెడ్డి సంబంధిత అధికారులకు విజ్ఞప్తి చేశారు. ఆదివారం చందూరు, నాంపల్లి మండలాల్లోని పలు

గ్రామాల్లో వరి ధాన్యం కొనుగోలు సెంటర్లను, అదేవిధంగా పత్తి పంటలను కాసాల సందర్శించి పరిశీలించారు. అనంతరం గుండ్రపల్లి గ్రామంలో ఏర్పాటు చేసిన వరి ధాన్యం కొనుగోలు సెంటర్లో ఇక్కడి రైతులతో కలిసి శాసనసభ ప్రతినిధితో మాట్లాడారు. జిల్లాలో వరి, పత్తి కొనుగోలు కేంద్రాలను అధికారులు అట్టహాసంగా ప్రారంభించారే కానీ కొనుగోలు మరిచారన్నారు.

పూర్తిస్థాయి విద్యుత్ అభికారిని నియమించాలి : కాసాల

చందూర్ నవంబర్ 3 (శాసనసభ స్పూస్): చందూరు మండలానికి పూర్తిస్థాయి మండల విద్యుత్ అభికారి లేకపోవడం మూలంగా గట్టుప్పల మండల ఏకాని చందూరు మండలానికి ఇన్చార్జి ఏకాని నియమించారని దీంతో రెండు మండలాల ప్రజలు ఇబ్బందులు ఎదుర్కొంటున్నారని తక్షణమే ఉన్నతాధికారులు స్పందించి చందూరు మండలానికి పూర్తిస్థాయి నూతన విద్యుత్ అభికారిని నియమించాలని బిజెపి కిసాన్ మోర్చా నల్గొండ జిల్లా ఉపాధ్యక్షులు కాసాల వెంకట్ రెడ్డి కోరారు. ఆదివారం శాసనసభ ప్రతినిధితో మాట్లాడుతూ చందూరు మున్సిపాలిటీలో రోడ్డు వెడల్పు పనులు జరుగుతున్నాయని ఇటువంటి కీలక సమయంలో ప్రజల సౌకర్యార్థం మండల విద్యుత్ ఏకా లేకపోవడం సరికాదన్నారు.



మిత్రుని కుటుంబానికి ఆర్థిక సాయం



చందూర్ నవంబర్ 3 శాసనసభ స్పూస్): పుల్లెల గ్రామంలో ఇటీవలే అనారోగ్య సమస్యతో అకాల మరణం పొందిన చిరకాల స్నేహితుడు వట్టికోటి సైదులు కుటుంబానికి అండగా మేమున్నామంటూ ముందుకువచ్చి స్నేహం అన్న మాటకు సరైన నిర్వచనాన్ని అందించారు సాటి మిత్రులు. పుల్లెల గ్రామ జిల్లా పరిషత్ ఉన్నత పాఠశాలకు చెందిన 1998 - 99, పదవ తరగతి బ్యాచ్ మిత్రులు తమవంతుగా మిత్రుని కుటుంబానికి అండగా నిలవాలని సంకల్పించి రూపాయలు 60,000/- నగదును సేకరించి ఆదివారం కుటుంబ సభ్యులకు అందజేశారు. ఈ సందర్భంగా స్నేహితులు మాట్లాడుతూ ఈ లోకంలో

స్నేహానికి మించిన బంధం మరొకటిలేదని అందరితో మమేకమై కలివిడిగా కష్టసుఖాలను పాలుపంచుకునే ఆప్త మిత్రుడు దూరమవ్వడం చాలా బాధాకరమని భౌతికంగా మా మధ్య లేకపోయినా అతని భావాలు మాపై చూపించిన ఆధారాభిమానాలు ఏనాటికి చెరగని స్మృతులుగా మా మధ్య మెదలాడుతున్నా ఉంటాయని జ్ఞాపకాలను గుర్తు చేసుకున్నారు. మిత్రుడు వట్టికోటి సైదులు కుటుంబానికి ఎల్లవేళలా తమవంతుగా పూర్తి సహాయ సహకారాలు అందిస్తామని పేర్కొన్నారు. ఈ కార్యక్రమంలో పాలకూరి రమేష్, పాలకూరి శ్రీనివాస్ ,బొబ్బల శేఖర్ రెడ్డి,బొడ్డు సైదులు,భూతరాజు చెన్నకేశవులు, తదితరులు పాల్గొన్నారు.

త్వరగా బీటి రోడ్డు నిర్మించాలి: కామ్ము గణేష్



చందూర్ నవంబర్ 3 (శాసనసభ స్పూస్) : కొండాపురం నుండి వయా గొడ్డటిగూడెం మీదగా శెరిగూడెం రోడ్డు నిర్మాణంను త్వరగా చేపట్టాలని సామాజిక ఉద్యమకారుడు కామ్ము గణేష్ ప్రభుత్వాన్ని డిమాండ్ చేశారు. రోడ్డు నిర్మాణానికి నిధులు కేటాయించినా గత ఐదు సంవత్సరాలుగా నిర్మాణం చేపట్టకుండా ప్రభుత్వం అలసత్వం వహిస్తుందని ఆదివారం సంబంధిత రోడ్డును ఆయన పరిశీలించి మాట్లాడారు. ఎన్నికల సమయంలో హామీలు ఇచ్చిన

నాయకులు అనంతరం మరిచిపోతున్నారని, రోడ్డు సౌకర్యం లేక రాకపోకలకు ఇబ్బందిగా మారడంతో విద్యార్థులు తీవ్ర ఇబ్బందులు ఎదుర్కొంటున్నారని ఆగ్రహం వ్యక్తం చేశారు. సంబంధిత అధికారులు, ప్రజా ప్రతినిధులు చొరవ తీసుకొని సమస్యను పరిష్కరించాలని కోరారు. ఈ కార్యక్రమంలో గొడ్డటిగూడెం గ్రామస్తులు గొడ్డటి పెంటయ్య, పరమేష్ , గొడ్డటి చిన్న రాములు, అనసుయ,అలివేలు, అంజమ్మ , నవీన్, శివ,తదితరులు పాల్గొన్నారు.

3 ప్రభుత్వ ఉద్యోగాలు సాధించిన మంచాల వృద్ధిరాజ్

మంచాల, శాసనసభ స్పూస్ ప్రతినిధి నవంబర్ 3 : మంచాల మండలం బండలేమూరు గ్రామానికి చెందిన జోగు వృద్ధిరాజ్ మూడు ప్రభుత్వ ఉద్యోగాలు సాధించి శభాష్ అనిపించుకున్నాడు. ఇటీవల విడుదలైన పలు పరీక్షల ఫలితాల్లో తెలుగు పండిట్, ఎస్టీటీ టీచర్, సోషల్ వెల్ఫేర్ ఆఫీసర్ మూడు ప్రభుత్వ ఉద్యోగాలకు వృద్ధిరాజ్ ఎన్నికయ్యాడు. తల్లి తండ్రి లేనప్పటికీ కష్టపడి చదివి విద్యార్జి చేదించాడు. దీంతో వృద్ధిరాజ్ ప్రతిభను ప్రతి ఒక్కరు కొనియాడుతున్నారు.



మంత్రి నారా లోకేష్ కు ఘన స్వాగతం

- టీడీపీ తెలుగు యువత మండలాధ్యక్షుడు మెట్టు దామోదర్ రెడ్డి

ఇబ్రహీంపట్నం, శాసనసభ స్పూస్ ప్రతినిధి నవంబర్ 3 : ఆంధ్రప్రదేశ్ రాష్ట్ర ఐటీ శాఖ, మున్సిపల్ శాఖ మంత్రివర్గులు నారా లోకేష్ దిగ్విజయంగా అమెరికా పర్యటన ముగించుకొని శంషాబాద్ విమానాశ్రయానికి చేరుకున్న తరుణంలో ఇబ్రహీంపట్నం మండల తెలుగు యువత అధ్యక్షులు మెట్టు దామోదర్ రెడ్డి , పలువురు టీడీపీ సీనియర్ తో కలిసి ఆయనకు ఘనంగా స్వాగతం పలికారు. ఈ సందర్భంగా తెలుగు యువత అధ్యక్షుడు దామోదర్ రెడ్డి మాట్లాడుతూ తెలంగాణలో తెలుగుదేశం పార్టీకి పూర్వ వైభవం తీసుకోవడానికి తెలుగుదేశం పార్టీ జాతీయ అధ్యక్షుడు, ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఆదేశాలతో తెలంగాణ రాష్ట్ర వ్యాప్తంగా తెలంగాణ టీడీపీ పార్టీ సభ్యత్వ నమోదు కార్యక్రమం చేపట్టి, ముగియగానే మండల, జిల్లా స్థాయి, రాష్ట్రస్థాయి కమిటీలను ఏర్పాటుచేసి తెలంగాణలో పార్టీని పటిష్టం చేసేదిగా అడుగులు ముందు కలుపుతున్నారని ఆయన అన్నారు. తెదేపా యువ నాయకుడు మంత్రి నారా లోకేష్ సైతం తెలంగాణలో పార్టీ అధిష్టానం చేయడానికి తాముండు సహకారం అందించనున్నట్లు తెలిపారు.ఇబ్రహీంపట్నం నియోజకవర్గంలో టీడీపీ పార్టీ బలోపేతానికి తాను ఎల్లప్పుడూ కృషి చేస్తానని, నియోజకవర్గం లో టీడీపీ క్యూడర్ అదేవిధంగా ఇప్పటికీ ఉందని ఆయన అన్నారు. రానున్న కాలంలో తెలంగాణ గడ్డపై తెలుగుదేశం జెండా ఎగరడం ఖాయమన్నారు.



రైతుల ఉసురు పోసుకోవద్దు బిఆర్ఎస్ మండల అధ్యక్షులు కస్తాల వెంకన్న

చండూర్ నవంబర్ 3 శాసనసభ న్యూస్ : ఎద్దేప్పిన యవనం.. రైతు ఏడ్చిన రాజ్యం ముందల బడడు అన్న సత్యాన్ని విస్మరించి రాష్ట్ర ప్రభుత్వం అన్నదాతల ఉసురు పోసుకోవద్దని బిఆర్ఎస్ మండల అధ్యక్షులు కస్తాల వెంకన్న, బిఆర్ఎస్ మండల అధికార ప్రతినిధి బొడ్డు సతీష్ గౌడ్ లు ఓ సంయుక్త ప్రకటనలో రాష్ట్ర ప్రభుత్వాన్ని హెచ్చరించారు. ఇప్పటికే తమ అసమర్థ పరిపాలన వల్ల పండగ లాంటి వ్యవసాయం దండగ మారి రైతులు విలవిలలాడుతున్నారని అన్నారు. ఆరు గ్యారెంటీ ల పేరుతో అధికారంలోకి వచ్చిన కాంగ్రెస్ ప్రభుత్వం 100 రోజుల్లో అమలు చేస్తామని అబద్ధపు మాటలు చెప్పి నేటికీ 300 రోజులు గడిచిన ఇచ్చిన హామీలను అమలు చేయకుండా కాలయాపన చేస్తూ రైతులను నిట్ట నిలువునా ముంచే ప్రయత్నం చేస్తున్నారని ఎద్దేవా చేశారు. రోజుకో మోసపూరిత ప్రకటన చేస్తూ రైతు రుణమాఫీలో మోసం, రైతుబంధు ఇవ్వకపోవడం, తుదకు పండించిన పంటను కూడా కొనుగోలు చేయడంలో ఈ ప్రభుత్వం పూర్తిగా విఫలమైందని విమర్శించారు. అబద్ధపు మాటలతో పరిపాలన చేస్తున్న ఈ ప్రభుత్వ విధానాలను ప్రజలు గమనిస్తున్నారని, రాబోయే రోజుల్లో తగిన గుణపాఠం చెబుతారని అన్నారు. ఇప్పటికైనా ముఖ్యమంత్రి తన వట్టి మాటలు కట్టిపెట్టి ప్రజల కోసం ప్రజల అవసరాలు తీర్చే విధంగా



ప్రజలకు ఉపయోగపడే పనులు చేపట్టాలని వారు హితవు పలికారు. ఇప్పటికే కురుస్తున్న అకాల వర్షాలకు పంటలు పూర్తిగా నష్టపోయి అన్నదాతలు అతలాకుతలు అవుతుంటే వచ్చిన కొద్దిపాటి పంటను కూడా కొనుగోలు చేయకుండా ఈ ప్రభుత్వం సి.సి.ఐ.ఐ.కె.పి. కేంద్రాలను 20 రోజుల క్రితమే ప్రారంభించి కొనకుండా కాలయాపన చేస్తుందని, పేరుకే కొనుగోలు కేంద్రాలు అట్టహాసంగా ప్రారంభం చేసి ఇప్పటివరకు కొనుగోలు చేపట్టకపోవడం మూలంగా రైతులు కల్లాల వద్దే పడిగాపులు కాస్తు అవస్థలు పడుతున్నారని ఇకనైనా ప్రభుత్వం, అధికారులు స్పందించి తడిసిన ధాన్యంతో సహా పూర్తిగా కొనుగోలు చేసే అన్నదాతలను ఆదుకోవాలని వారు కోరారు.

మూల ఉద్యోగుల స్వాభిమాన సభకు తరలిన చింతపల్లి నాయకులు

- ఎస్సీ వర్గీకరణ పోరాట సమితి మండలాధ్యక్షుడు గాదరి జంగయ్య.



చింతపల్లి, శాసనసభ న్యూస్ ప్రతినిధి నవంబర్ 3 : దళితులకు రాజ్యాధి కారాన్ని దూరం చేసేందుకు కేంద్ర, రాష్ట్ర ప్రభుత్వాలు వర్గీకరణను తెరపైకి తెచ్చాయని ఎస్సీ వర్గీకరణ వ్యతిరేక పోరాట సమితి చింతపల్లి మండల అధ్యక్షుడు గాదరి జంగయ్య విమర్శించారు. “హలో మాల చలో నల్గొండ” అనే నినాదంతో చింతపల్లి మండలంలోని వివిధ గ్రామాల మాల సోదరులను సమూహపరచి ఆదివారం నాడు చింతపల్లి చౌరస్తాలోని

అంబేద్కర్ విగ్రహానికి పూలమాలలు వేసి నివాళులర్పించి అనంతరం నల్లగొండ మూల ఉద్యోగుల స్వాభిమాన సభకు బయలుదేరడం జరిగిందని, గాదరి జంగయ్య అన్నారు. కార్యక్రమానికి ముఖ్య అతిథులుగా దిగంబరం కాంజ్జే, రేంజర్ రాజేష్, కోర సాయిరాం పాల్గొనగా వారిని శాల వాళ్ళతో సన్మానించడం జరిగింది. అనంతరం వర్గీకరణపై వచ్చిన తీర్పును ఆయా రాష్ట్రాలు అమలు చేయకుండా నిలువరించే విధంగా ఉద్యమాలు చేయాలని పిలుపునిచ్చారు. జనాభాలో ఐక్యంగా ఉన్న 25 శాతం మంది మధ్య వర్గీకరణ చిచ్చు పెట్టి రాజకీయ లబ్ధి పొందాలని పాలకులు చూస్తున్నారని ధ్వజమెత్తారు. ఆ కుట్రలో మంద కృష్ణను పాపుగా వాడుకుంటున్నారన్నారు. ఈతీర్పు రాజ్యాంగ వ్యతిరేకమైనదని, వర్గీకరణ మాటున క్రిమీలేయర్ కుట్ర జరుగు తున్నదన్నారు. దీని వలన ఎస్సీ, ఎస్టీలలోని అన్ని కులాలకు ముప్పు పొంచి ఉందని ఆందోళన వ్యక్తంచేశారు. మనుషుల కుట్రను ఎదుర్కోవేం దుకు మాలలు ముందుండి పోరాడాలని పిలుపునిచ్చారు. ఈ కార్యక్రమంలో రాష్ట్ర కో కన్వీనర్ నల్లవెల్లి సంజీవ్, గోరేటి సాలయ్య, నిమ్మ వెంకట్ రాములు, నిమ్మ చంద్రయ్య, నల్లవెల్లి సైదులు, నాగటి వెంకటేశ్, నల్లవెల్లి ప్రభాకర్, నల్లవెల్లి రామకృష్ణ, కూన పరమేశ్, గంటల ఆంజనేయులు తదితరులు పాల్గొన్నారు.

తెలంగాణలో బిజెపి బలోపేతం కోసమే సభ్యత్వ నమోదు కార్యక్రమం

- దేశం కోసం మోడీ- మోడీ కోసం మనం అనే సంకల్పంతో ముందుకు వెళ్తున్న ప్రజలు బిజెపి మండల పార్టీ అధ్యక్షుడు శివర్ల రమేష్ యాదవ్



చింతపల్లి, శాసనసభ న్యూస్ ప్రతినిధి నవంబర్ 3 : ప్రభాస్ యోజనలో భాగంగా చింతపల్లి మండలం మల్(గొడుకోండ) లో మండల పార్టీ అధ్యక్షుడు శివర్ల రమేష్ యాదవ్ ఆధ్వర్యం లో ఆదివారం నాడు బిజెపి సభ్యత్వ నమోదు కార్యక్రమం నిర్వహించడం జరిగింది. ఈ కార్యక్రమానికి హాజరైన బిజెపి జిల్లా అధ్యక్షులు డాక్టర్ వర్మిత్ రెడ్డి. ఈ సందర్భంగా ఆయన మాట్లాడుతూ తెలంగాణ రాష్ట్రంలో బిజెపి బలోపేతమే లక్ష్యంగా సభ్యత్వ నమోదు కార్యక్రమం నిర్వహించడం జరుగుతుందన్నారు. ప్రజల్లో అనూహ్య స్పందన చూసి చాలా ఆనందంగా వుందని, మోడి ఉంటేనే దేశం సుఖిక్రంగా ఉంటుంది మన శత్రుదేశాలు మన

దేశం వైపు చూడాలంటే వణుకు పుడుతుందన్నారు. ఈలాంటి దేశభక్తుడి నాయకత్వంలో మన దేశం నడుస్తుండడం గర్వకారాణమని అన్నారు. “దేశం కోసం మోడీ- మోడీ కోసం మనం” అని ప్రజలు బిజెపి సభ్యత్వం తీసుకోవడం కోసం ముందుకు రావడం చాలా ఆనందంగా వుంది అని అన్నారు. ఈ కార్యక్రమంలో జిల్లా ప్రధాన కార్యదర్శి చెనమోని రాములు, మండల ప్రధాన కార్యదర్శి బొడ్డు మహేష్, మండల ఉపాధ్యక్షులు గొట్టే పర్యతాలు, కనిగిరి గోవర్ధన్, సందుపల్ల రాజేష్, గుర్రం వెంకటరమణ, బీజేవైఎం మండల ప్రధాన కార్యదర్శి గజ్జె అభినవ్ గౌడ్, పొలగొని బాల్ రాజు తదితరులు పాల్గొన్నారు.


ఘనంగా సదర్ సమ్మేళన కార్యక్రమం



ఇబ్రహీంపట్నం, శాసనసభ న్యూస్ ప్రతినిధి నవంబర్ 3 : ఇబ్రహీంపట్నం మండలం రాయపోల్ గ్రామంలో శ్రీకృష్ణ యాదవ సంఘం అసోసియేషన్ ఆధ్వర్యంలో ఆదివారం నాడు గ్రామ యాదవులు నిర్వహించిన సదర్ సమ్మేళన నిర్వహించడం జరిగింది. కార్యక్రమంలో ముఖ్య అతిథిగా పాల్గొన్న బీఆర్ఎస్ భువనగిరి

పార్లమెంటు ఇంచార్జి క్యామ మల్లేష్, స్థానిక మాజీ ప్రజాప్రతినిధులు, గ్రామ పెద్దలు, యాదవ సోదరులు, గ్రామ ప్రజలు పాల్గొని కార్యక్రమాన్ని జయప్రదం చేయడం జరిగింది అనంతరం విచ్చేసిన నాయకులకు శాలువాలతో ఘనంగా సన్మానించడం జరిగింది.

ఘనంగా 'జంగా' కుమార్తె వివాహం



హైదరాబాద్, శాసనసభ ప్రతినిధి : రాష్ట్ర ఆయిల్ సీడ్స్ గ్రోయర్స్ ఫెడరేషన్ చైర్మన్ జంగా రాఘవరెడ్డి కుమార్తె డాక్టర్ నిఖితారెడ్డి, డాక్టర్ అవినాశ్రెడ్డిల వివాహం హనుమకొండ జిల్లా కాజీపేట పరిధి మడికొండలోని సత్యసాయి గార్డెన్స్ ఆదివారం ఘనంగా జరిగింది. సీఎం రేవంత్రెడ్డి హాజరై దంపతులను ఆశీర్వదించారు. హైదరాబాద్ నుంచి హెలికాప్టర్లో బయలుదేరిన సీఎం.. మడికొండలో ఏర్పాటు చేసిన హెలిప్యాడ్కు ఉదయం చేరుకున్నారు. అక్కడ వరంగల్ ఎంపీ కడియం కావ్య, ఎమ్మెల్యేలు కడియం శ్రీహరి, రేవూరి ప్రకాశ్రెడ్డి, హన్మకొండ జిల్లా కలెక్టర్ పి.ప్రావీణ్య, పోలీసు కమిషనర్ అంబర్ కిషోరా.. సీఎంకు పుష్పగుచ్ఛం అందించి స్వాగతం పలికారు. సత్యసాయి గార్డెన్సు చేరుకొని నూతన దంపతులు డాక్టర్ నిఖితారెడ్డి, డాక్టర్

అవినాశ్రెడ్డిని ఆశీర్వదించారు. అనంతరం సీఎం రేవంత్రెడ్డి, ఉపముఖ్యమంత్రి భట్టి విక్రమార్క, పలువురు మంత్రులు హెలికాప్టర్లో హైదరాబాద్కు తిరిగి బయలుదేరి వెళ్లారు. సీఎం వెంట డిప్యూటీ సీఎం భట్టి విక్రమార్క, మంత్రులు ఉత్తముమారెడ్డి, పొంగులేటి శ్రీనివాస్రెడ్డి, కొండా సురేఖ, ధనసరి సీతక్క, దుద్దిళ్ల శ్రీధర్బాబు, ఎమ్మెల్యే కేఆర్ నాగరాజు తదితరులు హాజరయ్యారు. తెలంగాణ రాష్ట్ర పైనాన్స్ కమిషన్ చైర్మన్ సిరిసిల్ల రాజయ్య, వరంగల్ డీసీసీబీ చైర్మన్ మార్సేని రవీంద్రరావు, మాజీ ఎంపీ పసునూరి దయాకర్, బీఆర్ఎస్ ఎమ్మెల్యేలు పల్లారాజేశ్వరెడ్డి, పాడి కౌశిక్రెడ్డి, వివిధ శాఖల అధికారులు, కాంగ్రెస్ కార్యకర్తలు, తదితరులు పాల్గొన్నారు.

జనవరిలో పంచాయతీ ఎన్నికలు?

- ఎలక్షన్లు నిర్వహించకపోవటం వల్ల కేంద్రం వద్ద రూ.1,800 కోట్లు పెండింగ్

హైదరాబాద్, శాసనసభ ప్రతినిధి : రాజోయే కొత్త సంవత్సరం (2025)లో రాష్ట్రంలో పంచాయతీ ఎన్నికలను నిర్వహించనున్నారా? అందుకు సంబంధించి కనరత్తులు ఘరూ అయ్యాయా? అంటే అవుననే అంటున్నాయి ప్రభుత్వ వర్గాలు. 2025లో నిర్వహించ బోయే అన్ని ఎన్నికలకు ఓటర్ల ముసాయిదా జాబితాను రాష్ట్ర ఎన్నికల సంఘం రూపొందించటం, ఈనెల ఆరు నుంచి కుల గణన ప్రారంభం కానుండటం, ఇందిరమ్మ ఇండ్ల లబ్ధిదారులను త్వరలోనే ఎంపిక చేస్తామంటూ మంత్రి పొంగులేటి ప్రకటించటం తదితర పరిణామాలన్నీ 'పంచాయతీ' నగరాకు నన్నాహాలుగా కనబడుతున్నాయి. ఈ యేడాది జనవరితో రాష్ట్రంలోని గ్రామ పంచాయతీ సర్పంచులు, వార్డు మెంబర్ల పదవీకాలం పూర్తయిన సంగతి విదితమే. అప్పటి నుంచి.. అంటే దాదాపు పది నెలల నుంచి గ్రామాల్లో ప్రత్యేకాధికారుల పాలన నడుస్తోంది. ఈ క్రమంలో కుల గణన చేపట్టిన వెంటనే పంచాయతీలకు ఎన్నికలు నిర్వహిస్తామంటూ ముఖ్యమంత్రి రేవంత్, ఆయన మంత్రివర్గ సహచరులు చెబుతూ వచ్చారు. ఇప్పుడు ఆ ప్రక్రియ ప్రారంభం కాబోతోంది. మరోవైపు పంచాయతీ ఎలక్షన్లు నిర్వహించకపోవటం వల్ల నిబంధనల ప్రకారం రాష్ట్రానికి రావాల్సిన రూ.1,800 కోట్లను విడుదల చేయకుండా కేంద్రం నిలిపేసింది. సత్వరమే ఎన్నికలను నిర్వహించటం ద్వారా ఆ నిధులను రాబట్టుకోవచ్చని రాష్ట్ర ప్రభుత్వం భావిస్తోంది. ఈ నేపథ్యంలో జనవరిలో ఎన్నికలు నిర్వహించే అవకాశముందని ఉన్నతాధికారులు తెలిపారు. మరోవైపు రాష్ట్రంలో కుల గణన పూర్తయితే.. ఆ



లెక్కల ప్రకారం స్థానిక సంస్థల్లో రిజర్వేషన్లు కల్పిస్తారా? లేదా? అన్నది వేచి చూడాలి. తెలంగాణలో ఎస్సీ, ఎస్టీ, బీసీ, మైనారిటీలు కలిపి సుమారుగా 80 శాతానికి పైగా ఉన్నారు. ఈ క్రమంలో రేవంత్ సర్కార్ కుల గణనను చేపట్టి, ఆ ప్రకారంగా స్థానిక సంస్థల్లో రిజర్వేషన్లను అమలు చేస్తుందా? లేదా? అన్నది కూడా పెద్ద ప్రశ్నే. ఒకవేళ గతంలో ఇచ్చిన హామీ ప్రకారం వాటిని అమలు చేయాల్సి వస్తే, 80 శాతం మేర అమలు చేయాలి. కానీ ఏ అంశంలోనైనా 50 శాతానికి మించి రిజర్వేషన్లను అమలు చేయకూడదంటూ కోర్టులు తీర్పులిచ్చాయి. అలాంటప్పుడు రాష్ట్ర ప్రభుత్వం ఈ విషయంలో ఎలా ముందుకెళుతుందనేది వేచి చూడాలి. ఇందుకు సంబంధించి ఎవరైనా న్యాయస్థానం మెట్టెక్కితే అప్పుడు రేవంత్ సర్కార్ ఎలాంటి నిర్ణయం తీసుకుంటుందనేది కూడా ఆసక్తికరమే. ఇలాంటి పరిస్థితుల నేపథ్యంలో కొత్తేడాదిలో నిర్వహించబోయే పంచాయతీ ఎన్నికలు సర్వత్రా చర్చనీయాంశం కాబోతున్నాయి.

విద్యార్థులు ప్రపంచ స్థాయిలో పోటీపడాలి

- అందుకే ఇంటిగ్రేటెడ్ స్కూల్లో వసతులు కల్పిస్తాం
- బడుగు, బలహీన వర్గాల కోసమే.. కొట్లాడి తెలంగాణ తెచ్చుకున్నాం
- 20 నెలల్లో ఎస్ఎల్సీ సారంగం ప్రాజెక్టు పూర్తి చేస్తాం : ఉప ముఖ్యమంత్రి భట్టి విక్రమార్క



హైదరాబాద్, శాసనసభ ప్రతినిధి : ప్రపంచస్థాయిలో విద్యార్థులు పోటీపడేలా యంగ్ ఇండియా ఇంటిగ్రేటెడ్ రెసిడెన్షియల్ స్కూల్లో వసతులు కల్పిస్తామని ఉప ముఖ్యమంత్రి మల్లు భట్టి విక్రమార్క అన్నారు. సూర్యాపేట జిల్లా గరిడేపల్లి మండలం గడ్డిపల్లి గ్రామంలో రూ.200 కోట్లతో నిర్మించనున్న ఇంటిగ్రేటెడ్ రెసిడెన్షియల్ స్కూల్ నిర్మాణానికి ఆదివారం మంత్రులు ఉత్తమ్ కుమారెడ్డి, కోమటిరెడ్డి వెంకటరెడ్డితో కలిసి ఆయన భవన నిర్మాణానికి భూమి పూజ చేశారు. ఈ సందర్భంగా జరిగిన సభలో భట్టి మాట్లాడారు. రాష్ట్రంలో బడుగు, బలహీన వర్గాల అభివృద్ధి కోసమే కోరి కొట్లాడి తెలంగాణ తెచ్చుకున్నామని గుర్తు చేశారు. 7.50 లక్షల మంది నిరుపేద విద్యార్థులు చదువుకునే సంక్షేమ వసతి గృహాలు, రెసిడెన్షియల్ పాఠశాలల్లో మెస్, కాన్సోటిక్స్ చార్జీలు ఒక్కసారిగా 40 శాతం పెంచుతూ దీపావళి పండుగ లోజు ఆదేశాలు విడుదల చేశామని తెలిపారు. పేద బిడ్డల ఉజ్వల భవిష్యత్తు కోసం, బడుగు, బలహీన వర్గాల సంక్షేమం కోసం రాష్ట్ర ప్రభుత్వం ఎంత ఖర్చయినా భరించేందుకు సిద్ధంగా ఉందన్నారు. నాలుగో తరగతి నుంచి 12వ తరగతి వరకు ఎస్సీ, ఎస్టీ, బీసీ, మైనారిటీ, జనరల్.. అన్ని వర్గాల విద్యార్థులందరూ ఒకే చోట చదువుకునేలా అద్భుతంగా నిర్మాణం చేపడుతున్నామని తెలిపారు. ఒకే ఏడాదిలో ఇంటిగ్రేటెడ్ స్కూల్స్ కోసం రూ.5 వేల కోట్లు కేటాయించామన్నారు. యాదాద్రి పవర్ ప్లాంట్ పనులు.. ఎక్కడివక్కడే నిలిచి

పోయాయని, కాంగ్రెస్ అధికారంలోకి రాగానే పర్యావరణ అనుమతులు సాధించామని తెలిపారు. ఏడాదిలో మూడు సార్లు పర్యటించి రెండు యూనిట్లు సింక్రెజ్ చేసినట్లు చెప్పారు. 20 నెలల్లో ఎస్ఎల్సీ సారంగం ప్రాజెక్టు పనులను పూర్తి చేయిస్తామని, నల్లగొండ జిల్లాను సస్యశ్యామలం చేస్తామని అన్నారు. మంత్రులు ఉత్తముమార్ రెడ్డి, కోమటిరెడ్డి వెంకటరెడ్డితో కలిసి తాను ఎస్ఎల్సీ దగ్గర సమీక్ష చేసిన విషయాన్ని గుర్తు చేశారు. మంత్రి ఉత్తమ్ కుమారెడ్డి మాట్లాడుతూ.. సంక్రాంతి తర్వాత రేషన్ షాపుల ద్వారా సన్నబియ్యం అందజేస్తామన్నారు. ఆరోగ్య శ్రీ ద్వారా రూ.10 లక్షల ఉచిత వైద్య సదుపాయం కల్పిస్తున్నామని, రూ.18 వేల కోట్లతో రుణమాఫీ చేశామని తెలిపారు. మంత్రి కోమటిరెడ్డి మాట్లాడుతూ.. చెరువులు, చెట్లు, గుట్టల మధ్య అవ్వడకర వాతావరణంలో మంచి నాణ్యమైన విద్యను బోధించేందుకు గడ్డిపల్లి గ్రామంలో యంగ్ ఇండియా ఇంటిగ్రేటెడ్ నిర్మించడం సంతోషంగా ఉందన్నారు. ఈ పాఠశాలకు డబుల్ రోడ్డు మంజూరు చేస్తానని హామీ ఇచ్చారు. ఈ కార్యక్రమంలో అడిషనల్ కలెక్టర్ పి రాంబాబు, డీఆర్పీ పీడీ అప్పారావు, మండల ప్రత్యేక అధికారి శ్యాంసుందర్, తహసీల్దార్ బండ కవిత, ఎంపీ డివో సరోజ, కాంగ్రెస్ మండల అధ్యక్షులు త్రిపుర అంజనెడ్డి, మాజీ జెడ్పీటీసీ పెండెం శ్రీనివాస్రాడ్, ఎల్-27 లిఫ్ట్ ఇరిగేషన్ చైర్మన్ సుందరి నాగేశ్వరరావు, ప్రజాప్రతినిధులు, అధికారులు, విద్యార్థులు పాల్గొన్నారు.

వడ్లు కొనడం లేదని అన్నదాతల ఆగ్రహం

హైదరాబాద్, శాసనసభ ప్రతినిధి : కేంద్రాలకు ధాన్యం తీసుకొచ్చి 15రోజులు అయినా కొనుగోలు చేయడం లేదని రైతులు ఆగ్రహం వక్తం చేశారు. రాజన్న సిరిసిల్ల జిల్లా ఎల్లారెడ్డిపేట మండలంలో ప్రధాన రహదారిపై ఆదివారం ధర్నా చేశారు. స్పందించిన కలెక్టర్ కేంద్రం వద్దకు వచ్చి రైతులకు హామీ ఇచ్చి ధాన్యం కొనుగోలును ప్రారంభించారు. ఎల్లారెడ్డిపేట మండలంలోని పదిర గ్రామంలోని ఐకేపీ సెంటర్లలో ధాన్యం పోసి నెల రోజులైనా కొనుగోలు చేయడం లేదని గ్రామ రైతులు కామారెడ్డి - సిరిసిల్ల ప్రధాన రహదారిపై వడ్లు పోసి ఖైటాయించారు. వడ్లను కొనుగోలు చేయాలని డిమాండ్ చేస్తూ ప్రభుత్వానికి వ్యతిరేకంగా నినాదాలు చేశారు. ధర్నాలో పాల్గొన్న మాజీ జెడ్పీటీసీ చీటి లక్ష్మణావుతో అధికారులు ఫోన్లో మాట్లాడి ధర్నా విరమింప చేయాలని కోరారు. అయినా రైతులు



ఆందోళన కొనసాగింది. సమచారం అందుకున్న పోలీసులు ధర్నా స్థలానికి చేరుకొని వారితో మాట్లాడి విరమింపచేశారు. అనంతరం జిల్లా కలెక్టర్ సందీప్ కుమార్ రూ, అదనపు కలెక్టర్ భీమ్మస్వామయక్ స్పందించి పదిర ఐకేపీ సెంటర్ను సందర్శించి వెంటనే వడ్లను కొనుగోలు చేస్తామని హామీ ఇచ్చి కేంద్రాన్ని ప్రారంభించారు. ధర్నాలో సుమారు 100 మంది పైగా రైతులు పాల్గొన్నారు.